



LIBERTÀ LI TGHIX – SKEMA GĦAL GHOTJIET FIL-KOMUNITÀ 2021

LINJI GWIDA GĦALL-APPLIKANTI

Għan

Bħala inizjattiva Prattika marbuta mat-tnedija tal-Istrateġija Nazzjonali ta' Malta għall-2021-2030 dwar id-Drittijiet tal-Persuni b'Diżabilità, il-Ministeru għall-Inklużjoni u l-Kwalità tal-Ħajja qed iniedi Skema ta' **għotjiet żgħar, bil-għan li jhegġeġ lill-mexxejja fil-komunità jimplimentaw fil-prattika proġetti u inizjattivi fl-ispirtu tal-Istrateġija.**

Sabiex jorbtu mal-prinċipji tal-Istrateġija, u mal-Konvenzjoni tal-Ġnus Magħquda dwar id-Drittijiet ta' Persuni b'Diżabilità, li fuqha hija bbażata, il-Proposti pprezentati għal din l-Iskema għandu jkollhom **l-għan li jiżguraw l-inklużjoni u l-parteciċipazzjoni ta' persuni b'diżabilità fil-ħajja tal-komunitajiet lokali tagħhom**, biex b'hekk jimmassimizzaw il-Libertà tagħhom li Jgħixu, b'mod indipendenti f'tali komunitajiet.

Applikanti Eliġibbli

Din l-Iskema hija miftuħa għal:

- Organizzazzjonijiet Volontarji reġistrati mal-Kummissarju għall-Organizzazzjonijiet Volontarji;
- Kunsilli Lokali.

L-Għaqdiet Volontarji Reġistrati li bħalissa għandhom Ftehim Soċjali mal-Gvern ta' Malta fil-qasam tad-diżabilità mhumiex eliġibbli biex japplikaw taħt din l-Iskema.

Proġetti u Inizjattivi Possibbli

L-applikazzjonijiet iridu jiġu sottomessi f'waħda **mill-erba' (4) Kategoriji** li ġejjin taħt l-Iskema:

- **Kategorija A:** Proġetti ta' Għarfien – immexxija minn Persuni b'Diżabilità
- **Kategorija B:** Proġetti ta' Għarfien – żviluppanti flimkien ma' Persuni b'Diżabilità
- **Kategorija Ċ:** Inizjattivi Parteciċipatorji – immexxija minn Persuni b'Diżabilità
- **Kategorija D:** Inizjattivi Parteciċipatorji – żviluppanti flimkien ma' Persuni b'Diżabilità

Il-Proposti kollha sottomessi għandhom ifittxu li jkunu konformi **ma' mhux aktar minn tliet (3) Objettivi li jinsabu fl-Istrateġija Nazzjonali**. Barra minn hekk, referenza speċifika għal Azzjonijiet differenti taħt dawn l-Objettivi għandha ssir fil-Proposti.

Finanzjament Disponibbli

L-ammont totali allokat taht l-Iskema għall-2021 huwa ta' mitt elf Ewro (€100,000.00).

Għal kull Kategorija, qed jiġi allokat l-ammont totali ta' ħamsa u għoxrin elf Ewro (€25,000.00).

- Kull Proposta sottomessa **m'għandhiex teċċedi s-somma ta' ħamest elef Ewro (€5000.00).**
- Kull Applikant jista' **jissottometti biss Proposta waħda (1) lill-Iskema matul l-2021.**
- Mill-inqas **tliet (3) kwotazzjonijiet minn fornituri ta' oġġetti jew servizzi għandhom jiġu inklużi ma' Proposta, fir-rigward ta' kull spiża ddikjarata li taqbeż is-somma ta' mitt Ewro (€100.00).**

Għażla u Filas ta' Għotjiet

1. L-applikazzjonijiet sottomessi għandhom jiġu evalwati permezz ta' Bord ta' Evalwazzjoni.
2. Il-Bord ta' Evalwazzjoni għandu d-dritt li jitlob għal aktar dokumentazzjoni mingħand l-Aplikant, wara s-sottomissjoni ta' Proposta mill-Aplikant. Jekk din ma tiġix sottomessa sal-iskadenza mogħtija mill-Bord, l-Aplikazzjoni tiġi awtomatikament miċħuda.
3. Jekk il-Bord ta' Evalwazzjoni jaċċetta Proposta, din tiġi allokata ħamsa u għoxrin fil-mija (25%) tal-Ispejjeż Totali approvati għall-Proposta, qabel il-bidu tagħha.
4. Il-ħamsa u sebgħin fil-mija (75%) li jifdal tal-Ispejjeż Totali approvati, għandhom jingħataw ladarba l-Proposta tkun tlestiet, jekk:
 - i) irċevuti fiskali originali li jkopru l-ammont totali approvat ikunu pprezentati mill-Aplikant;
 - ii) il-Bord ta' Evalwazzjoni jkun sodisfatt li l-Proposta tkun twettqet skont l-Aplikazzjoni originali kif approvata;
 - iii) Il-Proposta titlesta mill-Aplikant fi żmien tnax-il (12)-il xahar mid-data li fiha l-Aplikant jirċievi l-Ittra ta' Selezzjoni mibgħuta mill-Bord ta' Evalwazzjoni.

Jekk il-kriterji ta' hawn fuq ma jiġux issodisfati mill-Aplikanti, dawn jitilfu l-finanzjament, u dan ikun jinkludi l-obbligu li l-pagament inizjali ta' ħamsa u għoxrin fil-mija (25%) jiġi rritornat.

Il-proposti jistgħu jkunu fażi iżgħar ta' proġett jew inizjattiva akbar, madankollu, il-fażi koperta mill-Aplikazzjoni kif aċċettata trid titlesta f'dan il-perjodu ta' tnax-il (12)-il xahar.

5. Il-ħamsa u għoxrin fil-mija (25%) inizjali tal-ammont approvat għandhom jiġu ttrasferiti lill-Applikant li jintgħażel mal-firma ta' Ftehim dwar l-Għotja bejn il-Ministeru għall-Inklużjoni u l-Kwalità tal-Ħajja u l-Applikant. Il-ħamsa u sebgħin fil-mija (75%) li jifdal għandhom jiġu ttrasferiti wara li l-Bord ta' Evalwazzjoni jiddeċiedi li l-kriterji fil-punt 4 ta' hawn fuq huma sodisfatti.

Branding

- Waqt li jkun qiegħed ilesti l-Proposta tiegħu kif approvata, Applikant magħżul għandu jagħmel użu mill-materjali kollha ta' branding ipprovduti mill-Ministeru għall-Inklużjoni u l-Kwalità tal-Ħajja, sabiex jirrikonoxxi l-fondi mogħtija minn **Libertà li Tgħix – Skema għal Għotjiet fil-Komunità 2021**.
- Il-branding kollu jrid jibqa' fuq materjali użati matul it-tlestija tal-Proposta, kemm Virtwali (eż. Websajt/ Medja Soċjali) kif ukoll Fiziċi (eż. Kotba/ Bini / Tagħmir), anke wara t-tlestija tal-Proposta msemmija.

Formola tal-Applikazzjoni, Sottomissjoni u Mistoqsijiet

- Il-formola tal-applikazzjoni hija disponibbli f'formati aċċessibbli, kemm bil-Malti kif ukoll bl-Ingliż, fuq: www.inklużjoni.gov.mt Formoli tal-applikazzjoni stampati huma disponibbli wkoll mill-Ministeru għall-Inklużjoni u l-Kwalità tal-Ħajja, 89, Triq Sir Ugo Mifsud, Ħal Lija LJA 1056.
- Applikazzjonijiet li ma jsegwux dawn il-Linji Gwida, jew li ma jkollhomx informazzjoni mitluba fuq il-Formola tal-Applikazzjoni, jiġu miċhuda.
- L-applikazzjonijiet għandhom jiġu sottomessi online, bil-posta jew personalment, u jridu jaslu sal-**1 ta' Novembru 2021**. Applikazzjonijiet li jaslu tard jiġu awtomatikament miċhuda.
- Kull mistoqsija dwar din l-Iskema għandha tiġi indirizzata bl-emajl freedomtolivescheme@gov.mt